

VAQA E VEISIGA

ILAVELAVE

3

Julai  
2021

# TUKUTUKU VINAKA

VEISIGA



**SOLI WALE  
ME KUA NI VOLITAKI**

NA VAQA VAKAYALO OGO  
SA SAUMI OTI MAI VEI IRA NA  
NODA ITOKANI ME RAWA  
KINA NI VEISOUYAKI KA ME  
KAKUA NI SAUMI

Me vaka na wai liliwa vua sa viagunu, Sa vakakina Na tukutuku vinaka mai na vanua yawa. (Vosa Vakaibalebale 25:25)

Uebert & BeBe  
ANGEL



# Become a **GoodNewsWorld** PARTNER



PARTNER NOW AND HELP SPREAD  
THE **GOODNEWS** AROUND THE WORLD

VISIT [www.goodnewsworld.com/partner](http://www.goodnewsworld.com/partner)





## UEBERT & BEBE ANGEL

Ena yabaki taucoko ni nodrau vei qaravi vakalotu ko Uebert kei Bebe Angel, e rau a painiataka ka domoduataka na kena vunautaki nai tukutuku vinaka ni loloma soliwale ni Kalou (Euaggelion) kei na parofisai ena veiyasai vuravura.

Erau sa vola oti talega e vica nai vola ka voli sara vakalevu e vuravura me vaka na Good News, Intimacy, Prayer Banks, Supernatural Power of the Believer kei na levu tale nai vola. E rau dau sureti ko Uebert kei Bebe Angel me rau vakaitavi ena vuqa na bose lelevu ena veiyasai vuravura. E rau rokovi ka dokai ena raivotu, tauyavutaki ni veikasama vou kei na nodrau doudou ni dau qarava na cakacaka ni Kalou. Me vaka ni rau i liuliu ni soqosoqo lotu na Spirit Embassy, kei na vuku ni kaci levu e kacivi rau kina na Kalou sai koya nai tutu vakaparofita, erau sa tara cake kina e milioni na bula ni tamata ena veiyasai vuravura me vaka ni oqo talega e nodrau gagadre dina me vakasukai na yalo vua na Kalou ena kena vakatetei vei ira nai tukutuku vinaka ni loloma soliwale ni Kalou (Euaggelion).

**Vosa Vakaibalebale 4:23**

**Mo vakatawa vinaka sara na yalomu;  
Ni sa taka mai kina na vurevure ni bula.**

Na nomu vakasama sa ikoya na katuba ni yalomu. Kevaka o vinakata mo qarauna na yalomu, na vanua vinaka cake mo tekivu kina oya mai na nomu vakasama? Kena ibalebale o na gadrevā mo qarauna na nomu vakasama, nomu vakanananu, kei na ivalavala ni nomu vakasama. Nanuma tiko, ni iVola Tabu e tukuna vei keda me vaka na vakanananu ni lomada, sa vakakina ko koya. Biuta tani sara na ca mai na gusumu; biuta vakayawa na vosa velavela mai na tebenigusumu. Oqori sara ga na sala e curuma kina na vunica na lomamu. Mo vakadodonutaka na veika e raica na matamu ka rai tikoga vakadodonu ki liu. Ni sa solia vei iko

na Kalou na nona Vosa me baleta na nomu bula—nomu cakacaka, nomu matavuvale, nomu vakamaui, na luvemu, nomu ilavo, se cava ga e vinakati—kakua ni vakayalia na nona veidusimaki.

Kakua ni tukuna na ka cala se vosa ena taudaku ni veika e tukuna na Kalou me baleti iko. Vosataka na nona Vosa ka rai tikoga ki liu. Mo cata ni ko vakayavalati mai na Vosa ni Kalou ena veika sa tukuna tu me baleta na nomu bula, ka o na basika kaya mai kei na dua na ivakadinadina. Nanuma tiko ni yalomu sa nomu itavi.

## VAKATUTUSA VAKAYALO

**Sai au ga sa kaya na Kalou ni sai au. Sa tu vei au na veika sa kaya o koya, kau sa toso tiko nikua mai na lagilagi ki na lagilagi sara. Au sa rawata na Karisito, ia sa cakacaka vata na ka kecega me'u vinaka kina, ena yaca i Jisu!**

### DIKEVA TALE

Roma 12:2



**2 Korinica 8:9**

**Ni dou sa kila na loloma ni noda Tura-ga ko Jisu Karisito, ni sa vutuniyau ko koya, ia sa yaco me dravudravua e na vukumudou, mo dou vutuniyau mai ena vuku ni nona dravudravua.**

Ni o sucu vou, sa na sega ni vakaio na dravudravua ena nomu bula. Au kila ni tiko eso na tamata era vakabauta ni dodonu me ra dravudravua na lotu Vakarisito, ia oqori e vu mai na lailai ni nodra kila na Vosanikalou. Na dravudravua e sega ni baleta na kena sega na ilavo se na veika e gadrevi me vukea na bula. Sa ikoya ga na kena vakamalumalumutaki na kaukauwa ni vakasama ni dua na tamata. Na iyau taucoko ena vuravura oqo e nomu ke-vaka o sucu vou tale. Na gauna o ci-qoma kina na dina oqo ena vuniyalomu ka vakatara me vakatawana na

nomu vakanananu, ena solia vei iko e dua na ivakarau vou ni vakasama. Ena dredre sara mo na lako ka sega ni vuavuai na veika e tu vei iko. E tukuna na iVola Tabu ni sa dravudravua mai o Jisu me rawa kina vei keda, ena nona dravudravua, meda vutuniyau kina (2 Korinica 8:9). A sega walega ni colata o koya na ivalavala ca ni vuravura ia na re-vurevu ni ivalavala ca, e dua vei ira na dravudravua. Oqo na vuna sa dodonu kina vei ira yadua na lotu Va-Karisito mera cakitaka na dravudravua. O koya, mo besetaka ka beca na bula biligi sobu oqo; ka kakua ni bula me vaka e dua e beitaki.

**VAKATUTUSA VAKAYALO**

**Au sa itaukei vata kei Karisito, sa noqu ko vuravura, ka sega ni bureitaki vei au na ka vinaka. Au vakaitikotiko ena itikotiko vakatui e vutucoqa ena veika vinaka kecega; na noqu bula sa ivakadinadina ni loloma kei na vakacegu soliwale ni Kalou. Halleluya!**

**DIKEVA TALE**

1 Korinica 3:21

**Efeso 1:3**

**Me vakarokorokotaki na Kalou ka Tamai koya na noda Turaga o Jisu Karisito, o koya sa vakalougatataki keda ena veivakalougatataki vakayalo kecega e na veiyasana vakalomalagi e na vukui Karisito.**

Sa soli koya oti vei iko na Kalou, na nona Matanitu, kei na veika kecega e taukena! Ni o lako mai vei Karisito, sa nomu na veika kecega. Sa sega tale ni dua na ka me na vakarautaka vei iko o koya baleta ni drau sa itaukei vata tiko kei koya. O koya gona, mo ni biuta na dredre. Marautaka na nomu bula vei Karisito. Eda wilika ena idola ni noda tikina ni da sa vakalougatataki ena veivakalougatataki vakayalo kece sara, ka kena ibalebale na veika kece sara ga eda na gadreva. E sega ni dua tale na ka e vo. Raica, sa vakalougatataki

iko oti o koya (sa yaco oti), sega ni baleta ni oti na nomu lolo se na nomu masulaka. E dua na veidinadinati sa vakayacori oti. Muduka na dredre ni nomu bula vakayago, rawa-ka vakavuli, se bula vakailavo. Muduka na dredre ni nomu vakasama, ka digitaka na bula ni vakacegu (Aisea 26:3). Nomu "Sasaga" vei koya ena masu me baleta na kena vakayacori na nona yalayala sa dua na sasaga e sega ni gadrevi. Bulataka na nona Vosa kei na nona Yalotabu. Ko na raica ni ka kecega o vinakata sa tu ena sala sa solia o koya mo lako kina. Me vakalougatataki tawamudu tu ga na Yacana!

## VAKATUTUSA VAKAYALO

**Au cakacaka ena rarama ni Vosa ni Kalou. Au sa kila rawa tiko na veivakarautaki levu sa vakarautaka tu vei au na Tamada, kau marautaka na kena taucoko. Halleluya!**

### DIKEVA TALE

Roma 12:2



**Maciu 6:31-32**

**O koya mo dou kakua ni lomaocaoca ena veika dou kania se vakaisulu kina... sa kila na Tamamudou vakalomalagi sa yaga vei kemudou na ka kecega oqo.**

Na cava na vuna me dua e wilika kina na vosa oqo i Jisu ka qai leqataka tikoga e dua na ka? Sa kila vakavinaka tu o koya na ka kece o ni gadreva me uasivi kina na bula. O koya gona, mo cata na leqataki ni isulu vou o gadreva, se na iyaya ni vakatatalo vou o vinakata.

Kevaka o na mani lomaleqataka e dua na ka, tu cake ka kaya i cake, "Au sega ni via leqataka!" Mo qai taura na nomu iVolatabu ka tekivu wilika ka vakanananu ena Vosa ni Kalou. Raica, na iwali ni lomaleqa e tiko ena Vosa ni

Kalou. E kaya na iVolatabu, "Dou kakua sara ni lomaocaoca, io na ka kecega me vakatakilai vua na Kalou na nomudou kerekere ena masu kei na dau cikecike kei na vakavinavinaka."

Raica, kemuni na taciqo kei na ganeqo, e kaya me da kakua ni lomaleqataka e dua na ka. Sa kena ibalebale o ya ni na sega ni dua na kisi digitaki e rawa ni o leqataka baleta ni kena e levu duadua sa ikoya oqo. Vakaudolutaki na sega! Dei tikoga ena nona Vosa ka kakua ni lomaleqataka e dua na ka!

**VAKATUTUSA VAKAYALO**

**Sa sega ni dua na ka me'u leqataka ni yaloqu sa yavutaki tu ena nona Vosa. Au sa vakamalumulumutaki Setani, na vuravura, kei na kena ituvaki kece sara, okoya e cecere cake sa bula tiko vei au. Halleluya!**

**DIKEVA TALE**

Filipai 4:6-7



**Marika 11:23**

Ni'u sa kaya vakaidina vei kemudou, Kevaka sa dua e kaya ki na ulunivanua oqo, Mo cavutani ka biu ki na wasaliwa; ia ka sega ni vakatifiqa na yalona, a sa vakadinata ga ni na yaco na ka sa kaya; ena rawata na ka kecega sa kaya ko koya.

E kaya na Kalou nida na rawata na veika kecega eda tukuna. Se cava ga eda vinakata me noda, sa rawa meda tukuna ga ka ciqoma. E ka ni rarawa, ni ra dau tukuna na tamata na veika era sega ni vinakata, ka ra dau biuti ira donu sara ga kina ki na vanua era sega ni vinakata me ra tiko kina.

Ena masu mada ga, e vuqa na vakabauta era ogaoga wale ena nodra tukuna tiko vua na Kalou na kalevu ni

nodra leqa ka sega ni vuki yani ki na nodra ulunivanua ka tukuna vua na kalevu ni nodra Kalou. Se cava ga na ulunivanua dredre o sotava tiko, na ulunivanua cava ga ni dinau se bibi ni tauvimate, ni ko digitaka mo tukuna na itukutuku vinaka ni loloma soliwale ni Kalou ena veigauna kecega, ko sa tuvani iko rawa yani ki na dua na cakamana levu.

Veitalia na ka sa rairai mate ka bulu tu ena nomu bula edaidai. Ena gauna o digitaka kina mo tukuna ga na itukutuku vinaka, o sa tabaka tiko na kaukauwa ni Kalou, ka na toso na veiulunivanua kecega.

**VAKATUTUSA VAKAYALO**

**E daidai au sa digitaka meu cavuta na vosa ni bula ena noqu matavuvale, me baleta na noqu bisinisi. Na kaukauwa ni Kalou sa vakavuna me cakacaka vata na ka kecega me'u vinaka kina, ena Yaca i Jisu!**

**DIKEVA TALE**

Roma 10:10



**Aisea 58:8**

**Ena qai kida mai na nomu rarama me vaka na mataka; ia na iukuuku i Jiova ena kemu murimuri.**

Ko bulataka tiko li e dua na bula ni veivutuni ni o vakasamataka, "Kevaka walega...?" Kevaka walega me'u vuli ena vuli torocake ... Kevaka walega me'u a vakamautaka na goneyalewa donu ... Kevaka walega me'u a taura na cakaca oya ... Kevaka walega au a sega ni cakava na cala lialia oya ...

O dau butakoca tiko beka na nomu bula makawa na marau ni bula ni siga nikua? Mo guilecava na nomu gauna sa oti! Sa vosoti iko na Kalou mai na nomu ivalavala ca kecega. Sa vosoti iko taucoko ka kaya, "Ia na nodra ivalavala ca kei na nodra talaidredre, kau

na sega ni via Nanuma tale."

Na noda lesoni nikua e kaya ni iukuuku i Jiova ena kemu murimuri. Na vanua cava ga o lako kina, sa kovuti na nomu veigauna sa oti ena nona lagilagi. E sa sega tale ni bula makawa mevaka o kila e liu baleta na nona lagilagi sa ubiraki kina. Sa oti na veika sa oti. Sa bokoci laivi. Sa yali! Okoya gona, mo kakua ni laiva me butakoca vakadua tale vei iko na nomu marau ena siga nikua na nomu veigauna sa oti!

**VAKATUTUSA VAKAYALO**

**Au sa tamata vou vei Karisito; sa yaco me vou na ka kecega. Au sega ni kila e dua na ka me baleti au. Sa vuni tu na noqu bula vei Karisito, halleluya!**

**DIKEVA TALE**

2 Korinica 5:17; Iperiu 10:17

**Iperiu 11:1**

**Na vakabauta sa vaka ni sa vakayacori na veika sa vakanuinitaki, e vaka ni sa vakaraitaki na veika sa tawa kune.**

Na vakabauta e ka ni bula. E sega walega ni dua na vakananau; e dua na ivakadinadina. Ni da veivosakitaka na vakabauta, vei kemuni na tacida kei na ganeda oqo e ka dina, ka vakatoka na iVola Tabu me kena ivakadinadina.

Kevaka au kunea eso na suitu ni dua na dainaso, na waqawaqa ni sui oqori e sega ni dainaso dina. Era ivakadinadina ga ni dua a bula dina tu. Sa tu qo vei au na ivakadinadina ni oqo e ka dina. Oqori na vuna ena sega ni guce kina na vakabauta. Sai koya na ilavelave ni veidinadinati ni veika dina

e tawa rairai. Ni ko vakananau vakatitobu ka rogoca na Vosa ni Kalou, sa na yaco vata mai na ivakadinadina ni nomu vakabulai.

Na vakabauta sa iyaya vakayalo ni kena vakayacori na veika cava ga o vinakata vei iko. Sa nomu itavi mo vakavotuya mai nomu bula na ivakarau ni nomu raitayaloyalotaki iko. Na ituvaki ni nomu bula ko a sega ni tauyavutaka era na sega ni vatukana ki na nomu rawa-ka kei na nomu qaqa. Na vakabauta sa noda vuni qaqa ena Yaca i Jisu!

## VAKATUTUSA VAKAYALO

**Na noqu vakabauta sa ikoya na qaqa e vakamalumalumu-taka na vuravura. Au a sucu, sega mai na sorenikau vucavuca rawarawa, ia mai na sorenikau tawavuca rawa ka 'sega ni takavi rawa' – na Vosa ni Kalou e bula tu ka tiko vata kei keda me tawamudu.**

**DIKEVA TALE**

Roma 12: 3



**1 Pita 1:23**

**Ni dou sa sucu tale, sa segai ena sila sa vuca rawa, oqori ga sa tawa vuca rawa, ena vosa ni Kalou, sa bula ka tudei ka tawa mudu.**

Ni o ciqoma na Vosa ni Kalou, o sa ciqoma na bula ena veika cava ga e tukuna tiko. Se cava ga na veika o rogoca mai vua na Kalou sa sorenikau me vakavotukana vei iko, se mai vei iko, na veika e tukuna tiko. Me vaka beka oqo, ni da vunau ka vakavulica na veivakabulai vakalou, ena ciqoma o koya e vakarorogo na sorenikau ni veivakabulai, ka na votukana mai vua na veivakabulai kei na tiko bulabula

E vakakina, ni da vakavulica na Vosa ni Kalou ena ulutaga ni veika vakailavo, ena vakavurea mai na veivakalou-gatataki vakailavo kei na cakamana.

Oqori na kaukauwa ni Vosa ni Kalou! Na lotu Va-Karisito e sega ni lotu.

O Jisu Karisito na Vosa ni Kalou ka sa yaco me tamata (Joni 1:14). Eda sa sucu vou tale ena sorenikau vata ga oya (Nona Vosa). Oqori na ka eda wilika ena idola ni noda tikina. E tautauvata na nomu bula kei na Kalou vakai koya, baleta ni o sucu mai ena Vosa—na sorenikau tawavuca rawa ni Kalou.

## VAKATUTUSA VAKAYALO

**Au sucu ena sorenikau tawavuca rawa ni nona Vosa; o koya oya, sa tokona tikoga kina na noqu bula na nona Vosa. E sega ni rawa me'u druka ena bula oqo. Au sa toso tikoga mai na lagilagi ki na lagilagi sara ena Yaca i Jisu!**

### DIKEVA TALE

Joni 1:14

**Efeso 4:7**

**Ia sa soli vei keda yadua na loloma wale me vaka na ivakarau ni isolisoli nei Karisito.**

Sa soli vei keda kece na loloma soliwale me da vinaka sara kina ena bula oqo. Na vosa vaka Kirisi e vakadewataki me loloma ena noda lesoni nikua na "charis," sai koya na ivurevure ni vosa vaka-Valagi na "charisma." Na "Charis" e vakabalebaletaki ki na veivakauqeti vakalou ki na yalo ni tamata ka dau vakaraitaki tiko ena taudaku ni nona bula e dua na tamata, ka vakarautaka lesu mai na loloma, na toto-ka, na yalo vinaka, na veilomani, kei na kaukauwa. Sai koya oqo na lagilagi ni Kalou e yalomu, ka matanataki e tau-tuba. Na loloma soliwale oqo e vakavuna me vakasinaiti ena veivinakati kei na lagilagi na nomuni bula. Na loloma

soli wale ni Kalou sa ikoya na igu vakalou e tu vei kemuni mo ni rawa-ka ena veivakarau kece sara. Ka mo ni na tubu ena loloma soliwale oqo: "... Tubu cake ena loloma, kei na kila na noda Turaga ko Jisu Karisito na iVakabula o..." (2 Pita 3:18). Na loloma soliwale sai koya na kaukauwa ni tosoi cake vaka cakacaka. Sa ikoya na ka e vakavuna na nomu bula me toso mai na dua na ivakatagedegede ki na dua tale. Oqori na vuna e veivakadreti kina na Vosanikalou mo ni tubu cake ena loloma soliwale. O ira kece na luvu ni Kalou sa soli vei ira na loloma soli wale (Roma 5:17), ia na ivakatagedegede o vakatara me laurai kina ena vakavotui mai vei iko. Na levu ga ni nomu vakasinaita na yalomu ena Vosa ni Kalou ka cakacaka ena nomu bula na Yalo Tabu, na levu ni nona loloma soli wale na Kalou ena vakatakilai ena nomu bula.

## VAKATUTUSA VAKAYALO

**Sa vakatikori au na Turaga baleta na bula vuavuai vakalou ena nona loloma soliwale. Sa noqu na tosoi cake vakaitutu. Sa mai vua na Kalou na noqu gugumatua, halleluya!**

**DIKEVA TALE:** Roma 5:17



**Maciu 15:26-27**

**A sa vosa ko koya, ka kaya, sa sega ni vinaka me kau na kedra na gone, ka me biu vei ira na koli. A sa kaya na Yalewa, E dina ga, na Turaga; ia ko ira na koli era kania na meme ni kakana sa lutu mai na tepeli ni nodra turaga.**

Oqo e dua na lesoni era dau tovolea e vuqa me ra levea ena nodra ivunau. A sega ni leqataka o Jisu na dodonu vakapolitiki me vakataka e levu vei keda nikua. A kacivi koya vakaidina na marama oqo, ka vakamasuti koya tiko me vakabulai luvena yalewa, e dua na koli. Ia oqori e sega ni poidi ni kena ulutaga. Au vinakata mo raica e dua tale na ka. Raica na kena isau mai vua na Turaga kivua na marama, "Sa sega ni vinaka me kau na kedra na gone, ka me biu vei ira na koli." Wawa mada, e kaciva o Jisu na nona vakabulai me ke-

dra na gone. Ena dua tale na kena itukutukuni, e tautauvata vinaka vei iko kei au nodaru vakadeitaka me dau vakarautaki vakavinaka na kakana me baleti ira na luveda e veisiga, sa vaka kina na kaukauwa ni Kalou sa dau vakarautaki tuga me ia na veivakabulai. Me vaka ga ni tiko vei luvemu tagane na dodonu me kere madrai ni sa via kana, e rawa ni da masuta na yaca ni Turaga ka ciqoma na veivakabulai edaidai. Sa nomu edaidai na veivakabulai. Sa vakarautaka oti tu o tamamu na kakana mo na vakataucokotaki kina. Au vunauca na tauvimate kecega e valuta tiko na yagomu ena Yaca i Jisu. Au sa vakarota me biuti iko na mate ni kenisa ena Yaca i Jisu!

**VAKATUTUSA VAKAYALO**

**Au sa ciqoma na noqu veivakabulai ena yaca i Jisu. Na tauvimate sa sega ni dua na nona fikina ena yagoqu; Au taubale tiko ena bula vakalou mai na siga edaidai ka lako yani!**

**DIKEVA TALE**

1 Pita 2:24

**Efeso 2:6**

**A sa vakaturi keda vata, ka vakatikori keda vata kei Karisito Jisu ena veiyasana vakalomalagi:**

Ena bula Va-Karisito, eda sega ni kacivi me da vala kei na tevoro. O Setani, na tevoro, sa ikoya na keda meca, ia sa vakadrukai oti! Esa lewai oti o koya, ka sa soli vei keda na .dodonu meda vakatulewa taka na kenai totogi!

Okoya oya, eda sega kina ni veivala kei koya; eda raica me cakacakataka na kenai totogi sa tau oti tu vei koya. Oqo e tiki ni noda ivotavota ena vukui Karisito: "Me vakayacora vei ira na lewa sa volai—Sa dokai vakaoqo ko ira na nona tamata yalosavasava kecega. Dou ia vei Jiova na vakavinavinkai!" (Same 149:9).

Ena Joni 16:11, a kaya o Jisu, "Kei na lewa ni sa lewai na turaga ni vura-vura oqo." Sa kena ibalebale ni o Setani sa mai lewai oti. Halleluya! Sa nomu itavi mo na biuti Setani ena vanua e .dodonu me tiko kina—ena ruku ni yavamu! Oqori na vuna e kaya kina na iVola Tabu me vakasevi koya tani! Ko ni sega ni veimulomulo tiko kei Setani; vakasevi koya tani ga.

**VAKATUTUSA VAKAYALO**

**E sega ni dua na iyaragi vakarautaki me rawa ni valuti au. Ena sega ni takavi au na ca. Era na bale e dua na udolu, ka lewe tini na udolu era tu ena ligaqu imatau, ia ena sega ni dua e torovi au mai, ena yaca ni Turaga ko Jisu.**

**DIKEVA TALE**

Same 149:9; Joni 16:11





**1 Cesalonaika 5:18**

**Dou ia na vakavinavinaka ena vuku ni ka kecega: ni sa loma ni Kalou oqo vei kemudou ena vuku i Karisito Jisu.**

Na vakavinavinaka ena sereka na kaukauwa ni Kalou me tekivu cakacaka ena nomu bula. Raica na lesoni e sega ni tukuna me vakavinavinakataki na Kalou baleta na veika kecega, ia e tukuni tiko ena "vuku ni ka kecega" Veitalia na veika e ologi kina nomu bula, e dodonu mo vakavinavinakataka tikoga na Kalou, eda rawa ni tagi yaso beka ena bogi, ia e dau yaco mai na marau ena mataka.

E sega beka ni veivakurabuitaki ni veika eda gadreva sara mada ga ena noda bula, e vinakata ga na Kalou meda toro yani vua ena yalo e vakavinavinakataka na veika eda

kerea tiko yani? Kakuva vakadua ni solia vua na meca na vakacegu ena nona nanuma ni sa rawata vakavinaka na nona inaki vei iko ena dua na siga, ia sai koya na vakavinavinaka ena dolava na vei katuba ni nomu rawa-ka vakalevu.

**VAKATUTUSA VAKAYALO**

**Edaidai au na tudei tu me'u qaqa ena ituvaki kecega au na so-tava. Na noqu vakacaucau e tu kina na kaukauwa me vakayacori kina na noqu cakamana. Au sega ni lomaleqa vakadua kina!**

**DIKEVA TALE**

Efeso 3:20



**Luke 15:20**

**A sa ia, ka lako vei tamana. Ia ni sa yawa sara, sa raici koya ko tamana, a sa lomana, ka cici, ka mokota, ka reguca.**

Ena vosa vakatautauvata ni gone ci-droi (Luke 15:11–24), a sega ni tukuna o tamana e dua na vosa me baleta na nona vakalusia se vakaotia, e dina ga ni a vakayalia o luvena tagane na nona iyau ena bula vaka marau ca. E raica duadua ga o tamana ni sa lesu mai o luvena me dua na madigi me vakaraitaka kina vua na levu ni nona lomani koya, ka vakalesuya tale vua na veika sa vakayalia. Me vaka na tama ni gone ena italanoa vakaibalebale oqo, sa nona gagadre na Tamada vakalomalagi me ciqomi iko ka vakaraitaka vei iko na levu ni nomu lomani iko. E ka ni marau talega vua me vakalesuya tale mai vei iko na veika o sa vakayalia.

Veitalia na veika o sa vakayalia e liu se na ka o sa cakava oti; E gadreva na Kalou me vakalesui iko ki na nomu itutu dodonu. Oqo na vuna e kaya kina o Koya ni'u na solia tale vei kemudou na vuata ni veiyabaki sa kania na vodre dina kei na vodre dramidrami. E rawa vua me kauta lesu tale mai na veimaliwai sa mavoa ka vakatubura tale nomu bisinisi kei nomu bula vakailavo. Na iTukutuku Vinaka e sega ni tiko kina na Kalou me totogitaki iko ena vuku ni veika sa oti, ia e gadreva me sovaraka mai vei iko na nona veivakalougatataki ena siga nikua. Na kena e uasivi duadua se bera ni yaco tiko mai!

## VAKATUTUSA VAKAYALO

**Ena sega ni vakataotaki au na noqu veigauna sa oti. Au sa veisautaki mai na lagilagi ki na lagilagi sara. Au sa kovea lesu tale na veika kece a butakoca vei au na meca ena Yaca i Jisu Karisito!**

**DIKEVA TALE**

Joeli 2:25



**Roma 5:20**

**A sa qai kau mai na vunau me uasivi kina na ivalavala ca. Ia ni sa uasivi mai na ivalavala ca, sa qai uasivi vakalevu sara na loloma.**

A vunautaka tiko vakakaukauwa o Paula na iApositolo na loloma soliwale ni Kalou ka sega ni ciqomi vakadodonu mani beitaki kina ni tukuna vei ira na tamata me ra ivalavala ca vakalevu cake me rawa ni levu mai kina na loloma soliwale. E dina sara, a sega ni vakakina.

A sega ni kaya o Paula, "Me levu cake na noda ivalavala ca me tubu vakalevu kina na loloma." (Ia ni'u sa kaya vakakina, sa sega talega ni vakakina koi au.) Na ivalavala ca e ca, ka na vakanamua yani kina veivakarusa. Ia o sa raica beka se cava e vakavuna

na kena vakalevutaki na ivalavala ca ena lesoni nikua?

Wilika tale na vosanikalou baleta na siga nikua. E tukuna vakamatata sara o Paula ni sa kau mai na ivunau me rawa ni levu kina na ivalavala ca. Na kena ibalebale oqo ni levu ga na nomu vunautaka na lawa, ena levu cake na ivalavala ca. Me vaka ni, sa kena kaukauwa ni ivalavala ca na ivunau (1 Kori. 15:56). O koya gona, ena gauna o raica kina na ivalavala ca ka vunautaka e vuqa tale na lawa, ko sa utura tiko vakalevu na kau ki na buka! Ia ni o tikoga ena iTukutuku Vinaka, ena levu tikoga kina na loloma soliwale vakalou!

**VAKATUTUSA VAKAYALO**

**Sa vakabulai au na loloma soli wale ni Kalou, sa rawa kina me'u kitaka na ka kecega ena vukui Karisito. Sa sega tale ni lewai au na ivalavala ca. Halleluya!**

**DIKEVA TALE**

Roma 7:8

*Bebé Angel*

C O R E 1 0 0  
B e B e A n g e l

CORE 100 IS AN EXCLUSIVE MEMBERSHIP PROGRAM BY PROPHETESS BEBE ANGEL FOR LADIES FROM ALL WALKS OF LIFE WHO HAVE ONE THING IN COMMON – A DESIRE TO GROW IN THEIR KNOWLEDGE OF JESUS!

TO JOIN CORE 100 VISIT

[WWW.BEVERLYANGEL.ORG](http://WWW.BEVERLYANGEL.ORG)





UEBERTANGEL  
MinisterialAssociation

UAMA IS AN EXCLUSIVE MEMBERSHIP PROGRAM BY PROPHET UEBERT ANGEL FOR  
PEOPLE FROM ALL WALKS OF LIFE WHO HAVE ONE THING IN COMMON –  
A DESIRE TO GROW IN MINISTRY

TO JOIN UAMA VISIT

[WWW.UAMA.CO](http://WWW.UAMA.CO)

**Roma 5:8**

**Ia na Kalou sa vakatakila nona loloma vei keda, ni sa mate na Karisito me noda isosomi ni da sa tamata ca.**

Au tiko oqo me'u tukuna vei kemuni ena yalo e sega ni vakatitiqa ni lomani kemuni na Kalou ena loloma tawayalani rawa. Nona lomani iko sa sega ni yalani rawa (Taito 3:3-5 SSB). Sa dua na loloma sa savasava sara, totoka ka vakasakiti. E sega ni baleta na nomu vakaitavi, ia e baleta vakatabakidua se ocei o iko ena iserau ni matana.

Digitaka mo vakabauta na veika dodonu me baleta na nona lomani iko na Kalou edaidai. E vakavuna na veisau e vuravura me totolo kina na nomu tu ruarua tale e yavamu, ka lako ena vakabauta vakaikuritaki kei na kaukauwa vakaikuritaki ena nomu ilakolako

vata kei Koya. Sa lomani kemuni sara vakalevu na Tamada Vakalomalagi. Na ka dina, e tukuna na iVola Tabu ni sa mate na Karisito me nodra isosomi na tamata ivalavala ca. Ena levu cake sara o iko ena gauna oqo ni ko sa buli vou tale vua? Me ivakaraitaki oqo ni nomu vakatutusa kei na nomu vakanananu. O iko na luve ni Nona loloma!

**VAKATUTUSA VAKAYALO**

**O au e dua na iyau matalia vua na Kalou, sucu vou ena bula lagilagi vakalou, uasivi ka kaukauwa e vuni yaloqu!**

**DIKEVA TALE**

Taito 3:3-5





**2 Korinica 4:13**

**Ia ni sa tu vei keitou na yalo vakabautakoya, me vaka na ka sa volai, au sa vakabauta, okoya kau sa vosa kina; keitou sa vakabauta talega, okoya keitou sa vosa kina;**

E sega ni rauta mo kila walega na Vosa e yalomu. E dodonu mo kaya. Oqori sara ga na gauna ena yaco kina na kaukauwa vuni me kaukauwa dina. Ena gauna a veretaki kina na noda Turaga o Jisu ena lekutu, a sega walega ni vakasamataka na vosanikalou. A kaya vakadomoilevu.

E rawa ni o cavuqagataka e udolu na tiki ni volatabu, ia kevaka o sega ni vulica mo kaya, "Ni sa volai," ka sereka na Vosa, ena sega ni mana. Sa tu e lomamu na kaukauwa ni Kalou, ia sa tu walega e lomamu. Na gauna o vakamacalataka kina, e vaka saraga ni vosa tiko na Kalou. Na Vosa ni Kalou ena gusumu sa vaka ni vosa sara tikoga na Kalou. Emeni!

Kemuni na taciqū kei na ganeqū e vinaka ni da vakabauta tiko na Vosa, ia e sega ni veiganiti. E soli vei iko na gusumu mo tuva kina na ituvatuva ni nomu bula ena nomu vakayagataka na Vosa ni Kalou. Nika, vakayagataka na nona Vosa mo vakadodonutaka kina na veika e sega ni salavata kei na ituvatuva ni Kalou me baleta na nomu bula.

**VAKATUTUSA VAKAYALO**

**Sa cakacaka vata fiko na ka kecega me'u vinaka kina. Sa veilaveti tiko ena noqu veika vakailavo, noqu cakacaka, bisinisi, matavuvale kei na veika kece e baleti au, ena Yaca i Jisu!**

**DIKEVA TALE**

Efeso 6:17

**Vakatekivu 13:2**

**A sa vutuniyau sara ko Eparaama, ena manumanu e yava iva, ena siliva, kei na koula.**

Au marau ni vakamacalataka sara vakamatata na Kalou na iyau nei Eparaama. Sa raica taumada na Kalou e dua na itabatamata mai muri era na via veibataka ni okoya e saqati ira tiko na nona tamata ka ra rawata vakavinaka mera vutuniyau ena veika vakailavo. A qai kaya vakamatata ena nona Vosa ni sa vutuniyau sara o Eparaama ena manumanu, siliva, kei na koula. O Eparaama a sega walega ni vutuniyau vakayalo.

Kemuni na taciqū kei na ganequ, na Kalou e sega ni saqati iko ena nomu vakaiyau, ia e sega ni tokona o koya na iyau me vakaliuci iko. Ena dau solia

tikoga vei iko na Turaga na ilavo ni tiko na ka e vakanamata kina kei na vutuniyau ni tiko na kena inaki. E vakalougatataki iko o koya, ia ni o sa vakalougatataki, o sa rawa ni vakalele ni nodra vakalougatataki na tani.

Kakua ni domona na ilavo ka vakayagataki ira na tamata. Vakayagataka na ilavo mo lomani ira kina na tamata. Me sa vakadeitaki tu e yalomu ena gauna oqo ka lako yani ni sa inaki ni Kalou vei iko mo rawa-ka vakailavo ka me levu cake na veika o rawata me vakalougatataki kina o ira na tani!

**VAKATUTUSA VAKAYALO**

**Au sa luvuci vakalevu sara ena veivakalougatataki vakalou. Na veivakalougatataki oqo e vakavuna me'u rawa-ka ena veika kece au cakava. Au sa vaka na kau sa tei ena bati ni uciwai.**

**DIKEVA TALE**

Vosa Vakaibalebale 10:22





## 2 Veigauna 20:15

...ni kakua ni rere se taqaya ena vukudra na lewevuqa oqo, ni sa sega ni nomuni na ivalu levu oqo, sa nona ga na Kalou.

Ena gauna era sa veivala kina kei Juta na meca, era sa tagi vua na Kalou ena yaluma. E vaka mera sa druka rawa kece ni se bera ni ra lako yani ki na ivalu. Era lewe lailai cake mai vei ira na kedra meca, ka buwawa nai rairai ni qaqa ena kedra maliwa. Sa vaka me sega na inuinui.

Ia e qai vuki mai na Kalou ka kaya, na ivalu e sega ni nomu ia e Noqu ga. Ena sega ni gadrevi mo valu. Era sa cakacaka taka oti na kena fika o ira na meca ka kauti ira kece mai na nona sofia yava kei ira ra vodo ose e gadreva me vakadrukai kina o Juta. Ia na ka

e sega ni namaka ni sai Jiova Vakaikoya sa vakavakarau tiko me laki valu.

Se vakacava sara na ituvaki ni nomu bula vakailavo nikua se na veika e tukuna na vuniwai me baleta na nomu bula, qori e sega ni dua na ka. Na Turaga na Kalou vakataki Koya sa lako mai me vala ena vukumu, sa dei na ka kecega, o sa qaqa tiko. Oqo na vuna e kaya kina na iVola Tabu, "E dau vakavuna me da qaqa vei Karisito." Oqori na vuna e vakatoka kina na iVola Tabu me ivalu vinaka ni vakabauta. Sa dua na ivalu vinaka baleta ni o sa qaqa tiko. E rawa vua me veisautaka na nomu veika vakailavo, vakabula na yagomu, vakalesuya mai na nomu bula ni vakamau. Ko ni sa semati tiko ki na nomuni cakamana ena gauna sara ga oqo. Ciqoma ena Yaca i Jisu.

## VAKATUTUSA VAKAYALO

Sa tiko na Veivuke ni Turaga ena gauna ni leqa ka vakavuna me'u qaqa ena veituvaki kecega.

DIKEVA TALE : Josua 1:5



**Joni 1:14**

**A sa yaco me tamata ko koya na Vosa, ka tiko vata kei keda, (ia keitou a raica na nona iukuuku, nai ukuuku ni Le dua bauga sa vakatuburi mai vei Tamana), sa sinai ena loloma soli wale kei na dina.**

Ena gauna a taubaletaka tiko kina na vuravura oqo na Turaga o Jisu, sa ikoya na ivakaraitaki kei na ivakataucoko ni loloma ni Kalou me baleta na nona veibuli. Na noda lesoni nikua e tukuna ni sa sinai ena loloma soli wale kei na dina. E dina ga ni sa sega tale ni tiko vakayago na Turaga ena keda maliwa, ia e tiko qo na itukutuku vinaka baleti kemudou. Na Vosa vata ga oya ka a yaco me tamata ena gauna ni nona veiqaravi e vuravura e se bera vakadua ni vakayalia e dua mada ga na onisi ni nona kaukauwa kei na nona loloma soliwale.

E se rawa tikoga ni o vakila na tamata vakayago ni Turaga o Jisu ka semati iko vua ena nona vosa. Kevaka o vakila ni saqati iko tiko oqo o vuravura taucoko, e kaya na Nona Vosa ni na sega vakadua ni biuti iko se laivi iko. O tauvimate tiko beka e yagomu ena siga nikua? E tukuna na Nona Vosa ni " vuku ni nona kuita dou sa vakabulai kina." Se cava ga o gadreva ena siga nikua, na Nona loloma soliwale sa rauti iko vinaka. Ni o raica na Vosa ni Kalou edaidai, sa sereki na loloma soliwale me voroka na veivakatotogani kecega, me vakabula na yalo sa raramusumu ena yaca i Jisu!

**VAKATUTUSA VAKAYALO**

**Sa rauti au vinaka na loloma soliwale ni Kalou. Au sa rawata na ka kecega ena vuku Karisito o koya sa vakaukauwataki au! Sa levu cake o koya e tiko vei au mai vei koya sa tiko e vuravura. Halleluya!**

**DIKEVA TALE**

Roma 8:3-4



**Efeso 5:18-19**

**a dou kakua ni mateni ena waini, ni sa ia kina na ka vakasisila, dou vakasinaiti ga ena Yalo Tabu. Ka dou veivosaki vakai kemudou ena same kei na sere kei na meke vakayalo, ka dou sere-taka na sere e laga vinaka ena yalomudou vua na Turaga.**

Sa vakarautaka na Kalou na kaukauwa vakaitamera vei ira na vakabauta. E tu vei iko na kaukauwa mo vakavu veisau ka kauta mai na iwali ki na vuravura oqo. E dina sara, o iko e dua na rarama ena vuravura butobuto ka veivakaqumi oqo. Na nomu rarama e dodonu me caudre ka me vakaseavutaka na butobuto ka kauti Lomalagi mai ki na Vuravura oqo.

Ia sa dodonu mo vakasinaiti ena Yalotabu mo na rawata na ka oqo. E dua na sala mo vakasinaiti kina o ya mo na veivosaki tikoga vakaikemudou ena same kei na meke vakayalo, ka vakatagitaka na kena ilagalaga vua na Turaga. O na vakauqeti e yalomu ka vakaukauwataki.

E rairai o vakayalolailaitaki ka yalo malumalumu tiko beka nikua? Io, e rawa ni o cakava kina e dua na ka. O sega talega ni gadreva e dua tale. E rawa ni o vosa vei iko ena same kei na serenilotu. E rawa ni o uqeta cake na yalomu ena nomu masu ena duivosavosa ka vakatagitaka na kena ilagalaga e yalomu vua na Turaga. Ni o cakava oqo, ena sega na digidigi ni yalolailai ia me biuti iko. Na mosi ni ulu oya sa na dodonu me takali ena Yaca i Jisu!

**VAKATUTUSA VAKAYALO**

**Au sa rawata na ka kecega ena vukui Karisito o koya sa vakaukauwataki au. Au sa vakaukauwataki mai vua na Yalo Tabu me'u rawa kina na siga nikua ena Yaca i Jisu!**

**DIKEVA TALE**

Cakacaka 6:8

**Roma 6:13**

**Kakua talega ni solia na vei tikimudou ki na ivalavala ca me caka kina na ka ca: dou soli kemudou ga vua na Kalou, me vaka dou sa bula mai na mate, kei na veitikimudou vua na Kalou me caka kina na ka e dodonu.**

Ni o se ivalavala ca, e rawarawa sara na cakava na ivalavala ca ka voleka ni vakasauri ga. Na veika kece baleti iko e rawai vakarawarawa ena ivalavala ca. Oqo ni ko sa vakabulai ka luve ni Kalou, sa na rawa kina mo vagolei ira na nomu isoqosoqo ki na bula vakadodonu. Eda sa bobula tiko oqo ki na bula vakadodonu. Raica, na bulataki ni bula vaKalou e veibolei ia e sega ni dredre. Na ka ga e gadrevi meda cakava sa ikoya na noda solibula ki na nona loloma soliwale ka vakatara me drodro laivi mai matanalevu na keda ivakatakilakila. Ni da soli

keda ki na kaukauwa kei na igu ni ivalavala dodonu, eda na kunei keda ni da cakava na veika e vakalomavinakataka na Kalou. Vakasamataka mada na italanoa vakaiVolatabu me baleti ira na tamata ka lako mai vei ira na Yalotabu, o ira na tamata me vakataki Samisoni. Eratou veivakurabitaki sara vakalevu baleta ni o ira na nodra leweni soqosoqo era tiko ena veivakayararataki ni Yalotabu. Eda na cakava vakakina na veika lelevu ena noda bula vakadodonu ka vakatara na ituvaki vou oya me liutaki keda. Na vuana sa ikoya na bula.

**VAKATUTUSA VAKAYALO**

**Au sa luve ni Kalou ena gauna oqo. Na ka e vakayagataki me vakaukauwataka na ivalavala ca ena noqu bula sa mate laivi. Au sa mai dauveiqaravi ka bobula ena ivalavala dodonu ena gauna oqo. Na noqu vakasama, yamequ, kei na veika kece baleti au e tiko ena veivakayararataki ni loloma soli wale. Ena taudaku ni dredre, au sa bulataki tiko na bula ni tamata va-Kalou. Vinaka vakalevu, Tamaqu!**

**DIKEVA TALE:** Roma 6:12-22; Na Dauveilewai 14:5-6



**Iperiu 13:6**

**Ena vuku ni ka oqo eda sa doudou kina me kaya, a noqu ivukevuke ko Jiova, ia kau na sega ni rere, a cava na ka ena kitaka vei au na tamata.**

Ena gauna butobuto duadua ni nomu bula, ena sega ni tiko na veitokoni, na loloma kei na veikauwaitaki ni nomu matavuvale kei ira na nomu itokani.

E dua ko na rawa ni vakadeitaka ni ko lako Vua, ena sega vakadua ni cakitaka vei iko o koya na nona veivuke. Na nona loloma e cecere ka titobu cake mai na wasawasa. E dau tu vakarau na yalona me kidavaki iko, ka dau vakarorogo vakavinaka na daligana ki na nomu masu taucoko. Oqo e sega ni dua tale ia na Yalo Tabu, na noda Douniveivakacegui ka dau Tu Vakawawa me baleti keda.

Cakava nikua e dua na vakatulewa mo nuitaki Koya ena veika kece baleta na nomu bula. E voleka cake vei iko o koya mai na isulu o tokara tiko ena gauna oqo. Ena sega ni laivi iko o Koya, ka na sega ni biuti iko o Koya.

**VAKATUTUSA VAKAYALO**

**Au sa kunea na iTokani yalodina vei Jisu Karisito. Au sa nuitaki au vua, ka na sega tale vakadua ni tautauvata na noqu bula.**

**DIKEVA TALE**

Roma 4:21



**Osea 4:6**

**Era sa rusa ko ira na noqu tamata ni sa yali vei ira na vuku...**

Na nomu leqa levu duadua ni tamata vakabauta ena gauna oqo e sega ni baleta ni o gadreva na veisereki ia na lailai na nomu kilaka, sega ni veilumuti, se kaukauwa ia na kilaka! E sega ni nomu leqa na tevoru. E kila ga o koya na sala me vakayagataka kina na nomu lecaika.

Na icurucuru ni Vosa ni Kalou e kauta mai na rarama. Ena sega ni rawa ni o malumalumu ni o kila na itukutuku vina-ka ni nona Vosa. Sa tiko ena nomuni tikina na Dautuvatuvaka Veivakurabuitaki.

E kaya o Paula ni da sega ni lecava na veiyaragi ni meca. Edaidai, mo vakaiyaragitaki iko ena iTukutuku Vinaka ni Vosa ni Kalou. Ena sega nona digidigi nomu veika vakailavo ia me na vakadodonutaki koya ga. Sa na mudu na cagi leca ni nomu bula vakawati ni o sa tekivu lako voli ena yalomatua ni Kalou. Vakadeitaka mo kakua ni bula ena lecaika ni nona yalayala kei na iTukutuku Vinaka ni Kalou ena nom bula nikua.

**VAKATUTUSA VAKAYALO**

**Au na sega ni lecaika ena yalayala ni Kalou baleta na noqu bula. Niu tomana na noqu rogoqa tiko na iTukutuku Vinaka ni Nona loloma soliwale, au sa veisau mai na lagilagi ki na lagilagi sara.**

**DIKEVA TALE**

Vosa Vakaibalebale 4:7





**Roma 4:17**

**Me vaka sa volai, Au sa qisi iko mo tamadra na veimatani tu e vuqa, e na matana sa vakabauta ko koya, io, na Kalou, sa vakabulai ira tale na mate, ka kaciva na veika sa segai mevaka era sa tu.**

Ena matai ni gauna a raici Saimoni kina o Jisu, ka yacana ena vosa vaka-Kirisi e kena ibalebale na "co," a veisautaka na yacana me o "Pita," ka kena ibalebale na "vatu." Ia ena gauna vata ga oya a yaco beka o Pita me dua e vaka na ituvaki ni vatu, e kaukauwa, igu, ka sega ni yavalati rawarawa? E sega, ena dua na gauna balavu, a tomana tikoga o koya me cakava na ivakarau ni dua na co ka dau veicaginayaki vaka na cagi.

A sega ni tukuna vei keda na Kalou me da vakatokayacataka na veika sa tu rawa. Na cava na inaki ni kena veisautaki ka vakayacani na ka sa tu rawa? Ena sega ni veisautaka e dua na ka. Sega, e tukuna vei keda na Kalou me da vakatoka na veika sa segai mevaka era sa tu, ia era na yaco me vakakina!

Kevaka o tauvimate tiko vakayago nikua tekivu kaciva na ituvaki bulabula o gadreva. Kevaka o gadreva na tosoi cake vakacakacaka, dolava na gusumu ka cavuta na veivakaroti ni Turaga. Sa nomuni na ka kecega. Halleluya!

## VAKATUTUSA VAKAYALO

**Na noqu vosa e sega ni ka wale; era vakasinaiti tu ena igu vakalou, era kauta mai na veika au vakaroti ira yani me ra rawata mai. Halleluya!**

### DIKEVA TALE

Vosa Vakaibalebale 18:21

**Maciu 6:33**

**Ia mo dou vakasaqara taumada na matanitu ni Kalou, kei na nona yalododonu; ia ena soli me kena ikuri vei kemudou na ka kecega oqo.**

Baleta ni rawarawa sara na garova na ilavo kei na veika e rawa ni vakarautaka mai, sa tauyavutaka kina na Turaga e dua na ivakarau ka rawa kina na vuavuaivinaka e rawati mai na kena vakaliuci na Kalou. Na noda lesoni nikua e tukuna, "Ia dou vakasaqara taumada na matanitu ni Kalou kei na nona yalododonu; ia ena soli me kena ikuri vei kemudou na ka kecega oqo."

Na vuna meda kakua kina ni kumuna cake na iyau ena vuravura oqo me kakua kina ni vagolei tani na yaloda mai na veika ni Kalou. E dua na idola ni rawa-ka ena Matanitu ni Kalou sa ikoya

me dua ga nomui inaki.

Ena sega ni rawa mo cakava vata na nomu vinaka duadua ena rua na vanua. Kevaka mo vakaliuca mada na Kalou kei na Nona Matanitu ena veitikina kece ni nomu bula, ena vakuria vei iko o Koya na iyau kecega o gadreva. Na cava e yaga cake se bibi cake mai na noda kilai Koya? Vakaliuca na veika e .dodonu me liu.

**VAKATUTUSA VAKAYALO**

**Na fiko sautu e noqu ena Yaca i Jisu. Au sega ni rawa ni druka. Sa tu vei au na bula ni Kalou. Au siwata mai na veitokoni kei na madigi ni veika vinaka ena veisiga, ena Yaca i Jisu!**

**DIKEVA TALE**

Vosa Vakaibalebale 10:22



**Marika 5:34**

**A sa kaya vua ko koya, Na luvequ yalewa, sa vakabulai iko na nomu vakabauta; mo lako ena vakacegu, ka mo bula mai na nomu mate ca.**

Sa dau vakavica na nomu rogoca ni tukuni ni vakabauta e tosoya na Kalou? E vuqa na tamata vakabauta era vakamatautaki ira ki na vakasama oqo ka ra vakayagataka nodra gauna ena nodra tovolea me ra rawata na Kalou me cakava vei ira e dua na ka. Oqo, na kena dina, ni veisaqasaqa kei na vakabauta. Mo raici na yalewa ka tauvi koya na turi-dra ka gadreva na veivakabulai e tarai Jisu ga. A sega ni bau masulaki koya na Turaga. E yaco rawa vakacava na cakamana oqo? Baleta ga ni sa vakarautaka oti tu na Kalou na nona vakabulai. Na ka ga e cakava sa ikoya na nona cakacakataka nona vakabauta ka kovea na ka sara ga e nona. Ia na cava beka o gadreva ena

nomu bula ena gauna sara ga oqo? E tiko na noqu itukutuku vinaka vei kemuni. Sa vakarautaka oti tu na Kalou na ka me nomu. E sa tu oti tu ka waraki iko ga mo dolele yani ena vakabauta ka toqova! O raica na vakabauta e sega ni yavalata na Kalou. E sega ni tao tu o koya; ia oi keda. Na vakabauta e sega talega ni vakavuna me cakava e dua na ka na Kalou. E kauti keda ga ki na veika a cakava vei keda na Kalou mai Kalivari ena 2000 na yabaki sa oti. Na veika ga eda gadreva me da bulataka kina e dua na bula e vakaibalebale cake sa vakarautaka oti o Jisu ena Nona qaqa mai na kauveilatai kei na ibulubulu. Sa rawa kina vei kemuni yadua mo ni yacova na nomuni cakamana ena nomuni vakayacora ka cakacakataka na nomuni vakabauta. E rawa ni o vakabauta, ka ciqoma, na veika e vakasakiti!

**VAKATUTUSA VAKAYALO**

**Au qarava e dua na Kalou qaqa ka sega ni dua na ka e sega ni rawa vua. E sega ni dua na ka dredre se leqa e se bera ni valuta rawa o Koya. Au semati au ki na Nona qaqa ka vakatusa na qaqa ena ivalu kecega au sotava, ena Yaca i Jisu!**

**DIKEVA TALE**

Marika 11:24



"Au sa vakabu-

Cakava na Vosa me cakacaka ena nomu cavuta.

### Aisea 55:11

Ena vakatalega kina na noqu vosa ka'u sa vosataka yani: ena sega ni lesu tale wale vei au, ena vakayacora mada na ka ka'u sa vinakata, ka daucaaka yaco ena ka au a tala kina.

Na lesoni nikua e cereka e dua na ka vuni me baleta na sala e rawa ni caka-caka kina na Vosa. E kaya na tikina oqo ni vosa ena sega ni lesu tale wale vua na Kalou. Sa yaco kina me mana na Vosa ena nona ilakolako lesu. Se cava ga na ka e tukuna na Kalou me baleti iko, mo cavuta lesu na veivosa oqori.

Ni kaya na Kalou ni ko na vutuniyau, ko na kaya, "au sa vutuniyau!" Ni tukuna o Koya ni ko levu cake mai vei ira na kemu meca, o na kaya, "Au sa levu cake mai vei ira na noqu meca." Na we ni kena kuita o sa vakabulai kina. Mo kailavaka, lai!" Kakua ni waraka e dua na ka nikua.

Na cava beka o gadreva tu nikua? Lako kina Vosa ka tekivu vakadeitaka na Vosa o ya. Ni ko vakauta lesu, na kaukauwa me vakavuna na veisau ena sereki kina ituvaki ni bula o gadreva. Halleluya!

## VAKATUTUSA VAKAYALO

Na Vosa e cakacaka. Sai au kei na ka e tukuna na Kalou ni sai au. Au vakaturaga; au sega sara ga ni bau tarai au! E tu vei au na kaukauwa me'u vakamareqeta na vutuniyau ka vakatubura noqu vakasama ki na veisoqosoqo yaga eso. Ena nona we ni vakamavoataki au sa vakabulai kina. Au sa lewa me'u rawai ira kina na noqu meca; e sega ni dua na ka ena tarova na noqu vakarabailevutaki Jisu!

### DIKEVA TALE

Same 107:19-21



**Cakacaka 12:7**

**Ka raica, sa dua na agilosi ni Turaga sa lako mai, a sa cila yani na rarama ki na vale ni veivesu: a sa tavia ko koya na sarisari Pita, a sa vakaduria cake, ka kaya, Kusarawa mo tucake. Aa sa lutu tani mai ligana na nona sinucodo.**

O ira na Peresitedi era taqomaki mai vei ira nai vakaillesilesi ni tataqomaki uasivi duadua ena nodra dui matanitu. Ena vuku ni veiqravi ni tabana vuni oqo, sa rawa kina vei ira na peresitedi kei ira eso tale na lewe ni vanua kilailavu mera lako ena galala ka vakayacora na nodra bisinisi ena veivanua e vuqa ka sega ni rere. O iko talega e vakarautaki vei iko e dua na timi vakarautaki ka vakaiyaragi vinaka ni tabana vuni ka vakatokai me agilosi. E dina ga ni ra tawa rairai, ia era ka dina na agilosi ka ra vakayaco-ka ki na veika dina. Sa dua na ka cecere ni sa yalataka tu na Kalou me vakarautaka e lewe vica vata me baleti iko.

Ni ko lotu va-Karisito, ko sa lako mai ki na Ulunivanua ko Saioni, ka ra tiko kina e dua na ilawalawa agilosi e sega ni wili rawa. Ena noda lesoni nikua, ni yaco mai e dua na agilosi, sa taluva mai vei Pita na sinucodo vakayago, ka dro tani mai valeniveivesu. Ena gauna oqo raitayaloyalotaka taka mada ni sivia e dua na agilosi era tiko e yasamu. E dina sara ni sega ni dua na ka me na vauci iko rawa. E dina sara ni na vinaka na veika kece o cakava. Ni ko cakacakataka tiko na nomu bisinisi nikua, era tuvani vakamatau tu na agilosi me vukei iko. E dua na agilosi e cakacaka tiko ena kisi ni nomu veilewai, ka o sa na qaqa kina. Sa vakau yani e dua na agilosi me vakadeitaka ni sa rawa vakavinaka na nomu ivolanikerekere. Se vanua cava ga, ena yaco mai na veivuke vaka agilosi me kauta mai na itukutuku vinaka vei iko.

**VAKATUTUSA VAKAYALO**

**Au vakauti ira yani na agilosi me ra sabaya na vei cakacaka kecega ni vuni ca. Na veika kece kei na veivanua kece au na lako kina nikua sa vakarautaki tu me baleta na noqu qaqa. Era wanonovi au tiko na agilosi, ka taqomaki na noqu bula. Au sa curuma tiko e dua na ivakatagedegede vou ka taleitaki ena noqu bula. Vinaka vakalevu, Jisu!**

**DIKEVA TALE:** Cakacaka 12:1-10



### Vakatekivu 26:22

**A sa toki maikea, ka kelia e dua tale na ikeli wai; a ra sa sega ni veileti kina: a sa vakayacani koya ko Riopoci; ni sa kaya, Sa qai vakalalagataki keda ko Jiova, ia eda na qai tubu na vanua oqo**

Ena so na gauna, ni sega ni cakacaka tiko e vuqa na ka vei iko, oqori e dua na ivakatakilakila ni o tiko ena vanua cala. E sega ni dau yaco tu baleta ni tu na itatao e gadrevi vakalevu kina na nomu sasaga me rawa ni yavalati kina. Ia ena gauna o sa tovolea tiko kina ka sega ni yaco tiko e dua na ka, ena rairai kena gauna me veisautaki na vanua.

A levea o Aisake na veicoqacoqa kei ira na kai Filisitia ni ra veivorati ena vuku ni vei keli wai ka kelia okoya ka dodonu me nona. Ni ra veiqatitaka se ocei

e taukena na tobu, a toso tale okoya ki na dua tale na vanua. Mo qarauna mo kakua ni vakalusia na nomu igu, gauna, kei na iyau ena veicoqacoqa vakayalo se vakayago ka sega ni vuataka mai vei iko e dua na ka vinaka. Sema tiko kei na Yalotabu ka kila na gauna dodonu mo sa toso kina ki liu.

Ni ko lako voli ena nomu cakacaka nikua, sa noqu masu ni na dusimaki ka tuvanaka na nomui lakolako na Turaga ena Yaca i Jisu. Me tu o Koya ena vanua donu ena gauna donu me baleta na nomu cakamana. O sa qaqa tiko nikua!

## VAKATUTUSA VAKAYALO

**Na tiko sautu e noqu ena Yaca i Jisu. Au sega ni rawa ni druka. Sa tu vei au na bula ni Kalou. Au siwata mai na veitokoni kei na madigi ni veika vinaka ena veisiga, ena Yaca i Jisu!**

### DIKEVA TALE

Vakatekivu 26:16-33; Ruci 1:22, 4:13





### 2 Korinica 3:18

la koi keda kecega, ni sa sega ni ta-bonaki tiko na matada, eda sa raica nai serau ni Turaga mevaka e nai iloilo, ka sa vakataki koya, ni sa tubu cake tiko nai serau me uasivi, me vaka e na Turaga okoya na Yalo ni Turaga.

Ena gauna o vuli draiva tiko kina, era na vakauqeti kemuni na qasenivuli mo ni wanonova toka ga na vanua o ni gole tiko kina, vakabibi ni namata tiko yani vei ira tolili era lako tiko mai. Era na tukuna vei iko kevaka o raica matua tiko na motoka e gole tiko mai, o na sega ni vakila ni o sa vakanamata tiko yani vei ira, ka rawa ni vakavuna e dua na vakacalaka. Sa rawa ni tukuni talega na veika oqo me baleta na noda bula. Na nomu vakanamata ena vakatulewataka na vanua o mua kina. Sa solia vei keda na Kalou na Nona Vosa me dusimaki keda ka liutaki keda ena sala ni tiko sautu kei na vakacegu. Ni

ko sa vakanamata kina Vosa, ko sa na qai yaco me vaka na veika e tukuna tiko. Sa tekivu mo vakatulewa ena ituvaki lako curumi tiko. Ko ni sa vakaya-co-ka ki na veituvaki duidui ni bula. Raica tale na noda lesoni. E tukuna tiko ni da raica na iserau ka da sa veisautaki ki na iserau vata ga o ya! Na ka dina baleti iko o raica ena iloilo (na Vosa ni Kalou). Kevaka e tukuna na iVolatabu ni o raica tiko na iserau ena iloilo, o sa na iserau kina ni Kalou. E sega ni o vakarautaki mo vakadrukai se vakatikikitaki. Se vanua cava ga o tiko kina e vuravura oqo, e sega ni rawa ni o druka. Me dei tikoga na matamu ki na Nona Vosa ka raica na nomu bula ni veisau e matamu.

## VAKATUTUSA VAKAYALO

Sa vakanamata tu na mataqu ki na nona Vosa. Au sega ni via vagolei tani ena kakase kei na itukutuku ca eso. Ena sega ni vakania na noqu vakanamata na nodra rere eso tale. Au sa wavu tu ena sala e .dodonu me'u muria ena Yaca i Jisu!

### DIKEVA TALE

Iperiu 12:1-2



**Maciu 4:4**

**A sa vosa ko koya, ka kaya, Sa volai, ena sega ni bula na tamata e na madrai duadua, sa bula ga ena vosa kecega sa lako mai na gusu ni Kalou.**

Me vaka ni o luve ni Kalou, o na sega ni yalolilai se vesuki ena veika kece e lako curuma nomu bula. E dina sara, ni Vosa ni Kalou e solia vei iko mo kenadau sara ena veika ni vuravura oqo. E kaya o Paula na iApositolo ni sa bula ka kaukauwa na Vosa ni Kalou, sa gata vakalevu ka mucu ga na iseleiwau batirua. Oqo na ivakat-akilakila ni Kalou. Oqo na vuna, me vaka e dua sa Vakarisito, mo na toka ga ena Vosa. Ia nikua, au gadreva me'u dusia e dua na ka ena cakacaka vakatotolo sara mai na kena e volai ena Vosa ni Kalou, sa ikoya o ya na vakasolokakana (Rhema) ni Kalou. Ko na raica, ni ko vakanananutaka vakatitobu na Vosa ni Kalou, ka uqeti na yalomu ena Vosa, ni yaco eso na ka, sa

na rawa kina vua na Yalo ni Kalou me vakayagataka na Vosa ka sa tu e yalomu me vakaiyaragitaki iko ena Rhema ni Kalou. Oqo na vuna e tukuna kina na noda lesoni nikua ni sega ni dodonu vei ira na tamata me ra bula duadua ga ena madrai ia mai na Rhema ni yago ni Kalou. Oqo e dua na vosa vakataki koya, me baleta na gauna vakataki koya oya, kivua na tamata oya. Ciqoma na nomu vakasolokakana (Rhema) me baleta na nomu siga nikua! O sa qaqa tiko nikua ena Yaca i Jisu! Sa nomuni na veivinakati! Ena sega ni dua na mate veitauvi me fikiva na yagomu! Oqo na nomu siga. Lako yani ka ravuravu!

**VAKATUTUSA VAKAYALO**

**Au sa uasivita sara na qaqa kecega. Sa cakacaka tiko vei au na Rhema ni Kalou. Ena sega ni yaga na iyaragi kecega sa caka me baleti au, ni sa cecere cake ko Koya sa tiko vei au mai vei koya sa tiko e vuravura. Edaidai na noqu siga, halleluya!**

**DIKEVA TALE**

Luke 4:9-12





## **HAVE YOU RECEIVED JESUS CHRIST YET?**

WE INVITE YOU TO MAKE JESUS CHRIST  
THE LORD OF YOUR LIFE BY PRAYING THIS PRAYER;

"O LORD GOD, I COME TO YOU IN THE NAME OF JESUS CHRIST. I BELIEVE WITH ALL MY HEART IN JESUS CHRIST, SON OF THE LIVING GOD. I BELIEVE HE DIED FOR ME AND GOD RAISED HIM FROM THE DEAD. I BELIEVE HE'S ALIVE TODAY. I CONFESS WITH MY MOUTH THAT JESUS CHRIST IS THE LORD OF MY LIFE FROM THIS DAY. THROUGH HIM AND IN HIS NAME, I HAVE ETERNAL LIFE; I'M BORN AGAIN. THANK YOU LORD, FOR SAVING MY SOUL! I'M NOW A CHILD OF GOD. HALLELUIAH!"

CONGRATULATIONS! YOU ARE NOW A CHILD OF GOD.

TO RECEIVE MORE INFORMATION ON HOW YOU CAN GROW  
AS A CHRISTIAN, PLEASE GET IN TOUCH WITH US ON

UK: +44 3333 448 612

USA +1 240 781 6942

RSA +27 51 004 0209

## SCRIPTURE PASSAGE FOR PROTECTION

### ISAIAH 54:

14 I AM BUILD SOLID, GROUNDED IN  
RIGHTEOUSNESS,  
FAR FROM ANY TROUBLE—NOTHING TO  
FEAR!  
FAR FROM TERROR—IT WON'T EVEN COME  
CLOSE!

15 IF ANYONE ATTACKS ME,  
I WILL NOT THINK FOR A MOMENT THAT  
GOD SENT THEM,  
AND IF ANY SHOULD ATTACK ME,  
NOTHING WILL COME OF IT.

16 GOD CREATED THE BLACKSMITH  
WHO FIRES UP HIS FORGE  
AND MAKES A WEAPON DESIGNED TO KILL.  
HE ALSO CREATED THE DESTROYER—

17 BUT NO WEAPON THAT CAN HURT ME  
HAS EVER BEEN FORGED.  
ANYONE WHO ACCUSES ME  
WILL BE DISMISSED AS A LIAR.  
I AM GOD'S SERVANT SO THIS IS WHAT I CAN  
EXPECT  
GOD WILL SEE TO IT THAT EVERYTHING  
WORKS OUT FOR THE BEST FOR ME."

THIS IS WHAT GOD SAYS TO ME AND  
IT WILL NOT FAIL IN JESUS'S NAME!





**The Good News World Helplines**

**USA: +1 (240) 781-6942**

**UK: +44 333 344 8612**

**RSA: +27 (51) 004-0209**

[www.goodnewsworld.com](http://www.goodnewsworld.com)